

கணபதி துணை.

ஒளவையார் அருளிச்செய்த

ஆத்திசூடியும்,

கொன்றைவேந்தனும்.

இவை

யாழ்ப்பாணத்து நல்லூர்

ஆறுமுகநாவலரவர்களால்

திருத்தப்பட்ட உரையுடன்

சிதம்பரசைவப்பிரகாசவித்தியாசாலைத் தருமபரிபாலகர்

விசுவநாதபிள்ளையால்


சென்னப்பட்டணம்

வித்தியாநுபாலனயந்திரசாலையில்

அச்சிற் பதிப்பிக்கப்பட்டன.

ஆறாம் பதிப்பு.

தூர்மதிரு ஆனியர்.




கணபதி துணை.

ஒளவையார் அருளிச்செய்த

ஆ த் தி சூ டி

மூலமும் உரையும்.



கா ப் பு.

ஆத்தி சூடி யமர்ந்த தேவனை  
ஏத்தி யேத்தித் தொழுவோ மியாமே.

இதன்பொருள்.

ஆத்தி—திருவாத்திப்பூமலையை, சூடி—தரிப்பவராகிய  
சிவபெருமான், அமர்ந்த—விரும்பிய, தேவனை—பிள்ளை  
யாகிய விநாயகக்கடவுளை, ஏத்தி ஏத்தி—துதித்துத் துதி  
த்து, தொழுவோம்—வணங்குவோம், யாம்—நாங்கள் என்  
றவாறு.

தேவன்—பிள்ளை. ஏ ஈற்றசை.

சூ த் தி ர ம்.

ஊ. அறஞ்செய விரும்பு.

அறம்—தருமத்தை, செய—செய்தற்கு, விரும்பு—நீ  
ஆசைகொள்ளு.

உ. ஆறுவது சினம்.

ஆறுவது—(உன்னுள்ளே) தணிய வேண்டுவது, சினம்—  
கோபமே ஆம்.

ங. இயல்வது காவேல்.

இயல்வது—(கொடுப்பதற்கு) இசைவதை, காவேல்—  
(நீ வறுமையினாலே இரப்பவர்களுக்கு) ஒளியாதே.

ச. ஈவது விலக்கேல்.

ஈவது—(தருமத்தைக் குறித்து ஒருவருக்கு ஒருவர்)  
கொடுப்பதை, விலக்கேல்—நீ தடுக்காதே.

ரு. உடையது விளம்பேல்.

உடையது—(உனக்கு) உள்ள பொருளை, விளம்பேல்—(நீ  
பிறர் அறியும்படி) சொல்லாதே.

சு. ஊக்கமது கைவிடேல்.

ஊக்கமது — (செய்தொழிலில்) மனஞ்சோராமையை,  
கைவிடேல்—நீ கைவிடாதே.

எ. எண்ணெழுத் திகழேல்.

எண்—கணிதநூலையும், எழுத்து—இலக்கணநூலையும்,  
திகழேல்—நீ இகழ்ந்து தள்ளாதே. (புகழ்ந்து கல் என்பது  
கருத்து.)

கணிதம்—கணக்கு.

அ. ஏற்ப திகழ்ச்சி.

ஏற்பது—(ஒருவரிடத்திலே போய்) இரப்பது, இகழ்  
ச்சி—பழிப்பாகும்.



க. ஐய மிட்டுண்.

ஐயம்—பிச்சையை, இட்டு—(இரப்பவர்களுக்குக்) கொடுத்தது, உண்—நீயும் உண்ணு.

க௦. ஒப்புர வொழுது.

ஒப்புரவு—உலகநடையை அறிந்து, ஒழுது—(நீ அந்த வழியிலே) நட.

கக. ஒதுவ தொழியேல்.

ஒதுவது—(அறிவு நூல்களை) வாசிப்பதை, ஒழியேல்—(நீ மரணபரியந்தம்) விடாதே.

கஉ. ஒளவியம் பேசேல்.

ஒளவியம் — பொறாமை வார்த்தைகளை, பேசேல்—நீ பேசாதே.

கங. அஃகஞ் சுருக்கேல்.

அஃகம்—தானியவிலையை, சுருக்கேல்—(நீ அதிகலாபத்துக்காகக்) குறையாதே.

கச. கண்டொன்று சொல்லேல்.

கண்டு — (ஒன்றைக்) கண்டு, ஒன்று—வேறொன்றை, சொல்லேல்—(நீ சாக்ஷியாகும்போது) சொல்லாதே. [கண்டபடியே சொல்லென்பது கருத்து.]

கரு. ஈப்போல் வளை.

ஈப்போல்—ஈகரம் (தான் பிரயோசனமுள்ளதாய் இருந்து தன் வருக்கத்தைத் தழுவுதல்) போல, வளை—(நீ பிரயோசனமுள்ளவனாய் இருந்து உன் இனத்தைத்) தழுவு.

நகரமானது அந்நகரம் இந்நகரம் உந்நகரம் என்று சொல்லுக்குக் காரணமாய் வரும். அதின் வருக்கங்களாகிய நா லி நீ டு ரூ நெ நே நை நொ நோ நௌ என்கின்ற பதினென்றும் சொல்லுக்குக் காரணமாதல் இல்லை. ஆயினும், நகரத்தின்பொருட்டு இவைகளையும் நெடுங்கணக்கிலே வழங்குவார்கள். அதுபோலவே, நீ கல்விசெல்வங்களினாலே பிறருக்கு உதவி செய்வாயாயின், அவர் உன்னைத் தழுவுவதன்றி உன்பொருட்டு உன் இனத்தாரையும் தழுவுவர் என்பதாம்.

கசு. சனிநீ ராடு.

சனி—சனிக்கிழமைதோறும், நீர் ஆடு—(எண்ணெய் இட்டுக்கொண்டு) நீரிலே தலைமுழுகு.

புதன்கிழமையிலும் முழுகலாம்.

கஎ. ரூயம்பட வுரை.

ரூயம்பட—(பேசுஞ்சொல்லிலே) இன்பம் விளையும்படி, உரை—நீ பேசு.

நயம் என்பது ரூயம் எனப் போலியாயிற்று.

கஅ. இ, டம்பட வீடேடேல்.

இடம்—இடமானது, பட—(அளவுக்கு மேற்பட்டு வெறுமைபாய்க்) கிடக்கும்படி, வீடு—வீட்டை, ஏடேல்—(நீ பெரிதாகக்) கட்டாதே.

கக. இ, ணாக்கமறிந் திணங்கு.

இணாக்கம்—(சினேகத்துக்கு ஏதுவாகிய) நற்குண நற்செய்கைகளை, அறிந்து—தெளிந்து, இணங்கு—(பின் ஒருவனோடு) சினேகஞ்செய்.

உ௦. தந்தை தாய் பேண்.

தந்தை—(நீ உன்) பிதாவையும், தாய்—மாதாவையும்,  
பேண்—(எப்போதும் பூசித்துக்) காப்பாற்று.

உக. நன்றி மறவேல்.

நன்றி—(ஒருவர் உனக்குச் செய்த) உபகாரத்தை, மற  
வேல்—(நீ ஒருபோதும்) மறவாதே.

உஉ. பருவத்தே பயிர்செய்.

பயிர்—பயிர்களை, பருவத்தே—(அது அது விளையும்)  
பக்குவகாலத்திலே, செய்—(வேண்டும் முயற்சியிலே வழுவா  
மல்) இடு.

பயிருக்குவேண்டும் முயற்சிகளாவன, உழுதல், எரு இடு  
தல், களைபிடுங்குதல், நீர் பாய்ச்சல், காத்தல் என்கிற ஐந்  
தும் ஆம்.

உங். மன்றுபறித் துண்ணேல்.

மன்று—தருமசபையிலே இருந்துகொண்டு, பறித்து—  
(வழக்குத்தீர்ப்புக்கு வரும் குடிகளுடைய பொருளைக்) கவர்  
ந்து, உண்ணேல்—நீ சீவனம்பண்ணாதே.

உச. இ, யல்பலா தனசெயேல்.

இயல்பு அலாதன—(தருமநூலுக்குப்) பொருத்தமல்லாத  
வைகளை, செயேல்—நீ செய்யாதே.

உரு. அ, ரவ மாட்டேல்.

அரவம்—(நஞ்சையுடைய) பாம்புகளை, ஆட்டேல்—(நீ  
பிடித்து) ஆட்டாதே.

உசு. இ, லவம்பஞ் சிற்றியில்.

இலவம்பஞ்சில்—இலவம்பஞ்சமெத்தையிலே, துயில்—  
நீ நித்திரைசெய்.

உஎ. வஞ்சகம் பேசேல்.

வஞ்சகம்—கபடவார்த்தைகளை, பேசேல்—நீ பேசாதே:

உஅ. அ, முகலா தனசெயேல்.

அழகு அலாதன—(நீ துன்பப்படவந்த காலத்தும்)  
இழிவுள்ள செயல்களை, செயேல்—செய்யாதே.

அழகுடையன உயர்வுள்ள செயல்கள் ஆதலால், அழகலா  
தன இழிவுள்ள செயல்கள் என்பதாம்.

உக. இ, ளமை யிற்கல்.

இளமையில்—இளமைப் பிராயத்திலே, கல்—(நீ வித்தை  
யைக்) கற்றுக்கொள்.

உஓ. அ, றனை மறவேல்.

அறனை—தருமத்தை, மறவேல்—(நீ ஒருபோதும்) மற  
வாதே.

உக. அ, னந்த லாடேல்.

அனந்தல்—நித்திரையை, ஆடேல்—(நீ அதிகமாகச்)  
செய்யாதே.

உஉ. கடிவது மற.

கடிவது—(ஒருவரைச்) சினந்து பேசுவதை, மற—நீ  
மறந்துவிடு.



௩௩. காப்பது விரதம்.

காப்பது—(உயிர்களுக்குத் தீங்கு செய்யாமல் அவைகளைக்) காப்பாற்றுவதே, விரதம்—விரதமாம்.

௩௪. கிழமைப் படவாழ்.

கிழமைப்பட—(உன்னிடத்தில் உள்ளபொருள் பிறருக்கும்) உரிமைப் படும்படி, வாழ்—நீ வாழு.

௩௫. கீழ்மை யகற்று.

கீழ்மை — கீழ்மையாகிய குணத்தை, அகற்று — நீ நீக்கு.

௩௬. குணமது கைவிடேல்.

குணமது — (மேலாகிய) குணத்தை, கைவிடேல்—நீ கைவிடாதே.

௩௭. கூடிப் பிரியேல்.

கூடி—(நல்லவரோடு) சினேகித்து, பிரியேல்—(நீ பின் அவரை விட்டு) நீங்காதே.

௩௮. கெடுப்ப தொழி.

கெடுப்பது — பிறருக்குக் கேடுசெய்வதை, ஒழி — நீ விட்டுவிடு.

௩௯. கேள்வி முயல்.

கேள்வி—(கற்றவர் சொல்லும் நூற்பொருளைக்) கேட்பதற்கு, முயல்—நீ முயற்சி செய்.

௪௦. கைவினை காவேல்.

கைவினை—(உனக்குத் தெரிந்த) கைத்தொழிலே, கா  
வேல்—(நீ சமயத்திலே) ஒளியாதே.

சக. கொள்ளை விரும்பேல்.

கொள்ளை—(பிறருடைய பொருளைக்) கொள்ளையிடுதற்கு,  
விரும்பேல்—நீ ஆசைப்படாதே.

சஉ. கோதாட் டொழி.

கோது—குற்றம் பொருந்திய, ஆட்டு—விளையாட்டை,  
ஒழி—நீ நீக்கு.

சந. சக்கர நெறிநில்.

சக்கர நெறி—(அரசனுடைய ஆஞ்ஞையாகிய) சக்கரம்  
செல்லும் வழியிலே, நில்—(நீ அடங்கி) நில். [அரசனு  
டைய கட்டளைக்கு அமைந்து நட என்பது கருத்து.]

சச. சான்றோ ரினத்திரு.

சான்றோர்—அறிவினாலே நிறைந்தவர்களுடைய, இன  
த்து—கூட்டத்திலே, இரு—(நீ எந்நாளும் சேர்ந்து) இரு.

சரு. சித்திரம் பேசேல்.

சித்திரம்—மெய்போலத் தோன்றும் பொய்மொழிகளை,  
பேசேல்—நீ பேசாதே.

சசு. சீர்மை மறவேல்.

சீர்மை—புகழுக்கு ஏதுவாகிய குணத்தை, மறவேல்—நீ  
மறந்து விடாதே.

சஎ. சுளிக்கச் சொல்லேல்.

சுளிக்க—(கேட்பவர்) கோபிக்கும்படியாக, சொல்லேல்—  
(நீ ஒன்றையும்) பேசாதே.

சஅ. சூது விரும்பேல்.

சூது—சூதாடலை, விரும்பேல்—(நீ ஒருபோதும்) விரு  
ம்பாதே.

சக. செய்வன திருந்தச்செய்.

செய்வன—செய்யுங்காரியங்களை, திருந்த—செவ்வையாக,  
செய்—நீ செய்.

ரு௦. சேரிட மறிந்துசேர்.

சேர் இடம்—அடையத்தகும் (நன்மையாகிய) இடத்தை,  
அறிந்து—தெரிந்து, சேர்—நீ அடை.

ரு௧. சையெனத் திரியேல்.

சை என—(பெரியோர் உன்னைச்) சீ என்று அருவ  
ருக்கும்படி, திரியேல்—(நீ துட்டனாய்த்) திரியாதே.

ரு௨. சொற்சோர்வு படேல்.

சொல்—(நீ பிறரோடு பேசும்) சொற்களிலே, சோர்வு  
படேல்—மறதிபடப் பேசாதே. [சொல்லவேண்டுவதை மற  
வாமற்சொல் என்பது கருத்து.]

ரு௩. சோம்பித் திரியேல்.

சோம்பி—(நீ செய்யவேண்டும் முயற்சியைச் செய்யாமல்)  
சோம்பல்கொண்டு, திரியேல்—(வீணாகத்) திரியாதே.

ரு௪. தக்கோ னெனத்திரி. .

தக்கோன் என—(உன்னைப் பெரியோர்கள்) யோக்கியன் என்று புகழும்படி, திரி—நீ திரி.

௩௩. தானமது விரும்பு.

தானமது—(சற்பாத்திரங்களிலே) தானம் செய்தலை, விரும்பு—நீ விரும்பு.

௩௪. திருமாலுக் கடிமைசெய்.

திருமாலுக்கு—விஷ்ணுவுக்கு, அடிமைசெய்—நீதொண்டு பண்ணு.

௩௫. தீவினை யகற்று.

தீவினை—பாவச்செயல்களை, அகற்று—(நீ செய்யாமல்) நீக்கு.

௩௬. துன்பத்திற் கிடங்கொடேல்.

துன்பத்திற்கு—(தொழில் செய்யும்போது முயற்சியி லுலே வரும் சரீரப் பிரயாசத்தால் ஆகிய) துன்பத்துக்கு, இடம் கொடேல்—(நீ சிறிதாயினும்) இடங்கொடாதே. [அத் துன்பத்தை இன்பமென்று கொண்டு முயற்சியை விடாது செய் என்பது கருத்து.]

௩௭. தூக்கி வினைசெய்.

தூக்கி—(முடிக்கும் உபாயத்தை) ஆராய்ந்து, வினை— ஒருதொழிலை, செய்—(நீ அதன்பின்பு) செய்.

௩௮. தெய்வ மிகழேல்.

தெய்வம்—கடவுளை, இகழேல்—(நீ மறந்தாயினும்) இகழாதே.



சுக. தேசத்தோ டொத்துவாழ்.

தேசத்தோடு—(நீ வசிக்கும்)தேசத்திலுள்ளவர்களுடனே,  
ஒத்து—(பகையில்லாமல்) ஒத்து, வாழ்—வாழு.

சுஉ. தையல்சொற் கேளேல்.

தையல்—(உன்) மனைவியுடைய, சொல்—சொல்லை, கே  
ளேல்—நீ கேட்டு நடவாதே.

சுங. தொன்மை மறவேல்.

தொன்மை—பழமையாகிய சிநேகத்தை, மறவேல்—நீ  
மறந்து விடாதே.

சுச. தோற்பன தொடரேல்.

தோற்பன—தோல்வியடையக் கூடிய வழக்குக்களிலே,  
தொடரேல்—நீ சம்பந்தப்படாதே.

சுரு. நன்மை கடைப்பிடி.

நன்மை—புண்ணியத்தையே, கடைப்பிடி—(நீ விடாமல்)  
உறுதியாகப்பிடி.

சுகு. நாடொப் பனசெய்.

நாடு—உன் நாட்டில் உள்ளோர் பலரும், ஒப்பன—ஒத்  
துக்கொள்ளத்தக்க நல்ல காரியங்களை, செய்—நீ செய்.

சுஎ. நிலையிற் பிரியேல்.

நிலையில்—(நீ நிற்கின்ற உயர்ந்த) நிலையிலே நின்று, பிரி  
யேல்—(ஒருபோதும்) நீங்காதே.

சுஅ. நீர்வினை யாடேல்.

நீர்—(ஆழம் உள்ள) நீரிலே, வினையாடேல்—(நீ நீந்தி) வினையாடாதே.

கக. நுண்மை நுகரேல்.

நுண்மை—(நோயைத் தருகிற) சிற்றுண்டிகளை, நுகரேல்—நீ உண்ணாதே.

எஃ. நூல்பல் கல்.

நூல் பல—(அறிவை வளர்க்கிற) நூல்கள் பலவற்றையும், கல்—நீ கற்றுக்கொள்.

எக. நெற்பயிர் விளை.

நெற்பயிர்—நெல்லுப்பயிரை, விளை—(நீ வேண்டிய முயற்சி செய்து) விளைவி.

எஉ. நேர்பட வொழுது.

நேர்பட—(உன் ஒழுக்கம் கோணமல்) செவ்வைப்பட, ஒழுது—நீ நட.

எங். நைவினை நணுகேல்.

நை—(பிறர்) கெடத்தக்க, வினை—திவினைகளை, நணுகேல்—(நீ ஒருபோதும்) சாராதே.

எச. நொய்ய வுரையேல்.

நொய்ய—(பயன் இல்லாத) அற்ப வார்த்தைகளை, உரையேல்—(நீ ஒருபோதும்) சொல்லாதே.

எரு. நொய்க் கிடங்கோடேல்,

நோய்க்கு—வியாதிகளுக்கு, இடங்கொடேல்—(அவபத்தியம் முதலானவைகளைச்செய்து) இடங்கொடாதே.

எசு. பழிப்பன பகரேல்.

பழிப்பன — (அறிவுடையவர்களாலே) பழிக்கப்படுவன வாகிய இழிசொற்களை, பகரேல்—நீ பேசாதே.

இழிசொற்களாவன பொய், குறளை, கடுஞ்சொல், பயனில் சொல் என்கின்ற நான்குமாம்.

எள. பாம்பொடு பழகேல்.

பாம்பொடு—(பால்கொடுத்தவருக்கும் விஷத்தைக்கொடுக்கிற) பாம்பைப் போல்பவர்களுடனே, பழகேல்—நீ சகவாசஞ் செய்யாதே.

எஅ. பிழைபடச் சொல்லேல்.

பிழைபட—வழுக்கள் உண்டாகும்படி, சொல்லேல்—(நீ ஒன்றையும்) பேசாதே.

எசு. பீடு பெறநில்.

பீடு—பெருமையை, பெற—பெறும்படியாக, நில் (நீ நல்ல வழியிலே) நில்.

அ௦. புகழ்ந்தாரைப் போற்றிவாழ்.

புகழ்ந்தாரை—உன்னைத் துதிசெய்து அடுத்தவரை, போற்றி—(கைவிடாமற்) காப்பாற்றி, வாழ்—நீ வாழு.

அக. பூமி திருத்தியுண்.

பூமி—உன் வினோதிலத்தை, திருத்தி—சீர்திருத்திப் பயிர் செய்து, உண்—நீ உண்ணு.

அஉ. பெரியாரைத் துணைக்கொள்.

பெரியாரை—(அறிவிலே சிறந்த) பெரியோரை, துணைக் கொள்—உனக்குத் துணையாகப் பேணிக்கொள்.

அங். பேதைமை யகற்று.

பேதைமை—(பிறவிக்குக்காரணமாகிய) அஞ்ஞானத்தை, அகற்று—(நீ மெய்ஞ்ஞானத்தினாலே) போக்கு.

அச. பையலோ டிணங்கேல்.

பையலோடு — சிறுபிள்ளையோடு, இணங்கேல் — நீ கூடாதே.

அரு. பொருடனைப் போற்றிவாழ்.

பொருள் தனை—திரவியத்தை, போற்றி—(மேன்மேலும் உயரும்படி) காத்து, வாழ்—நீ வாழு.

அசு. போர்த்தொழில் புரியேல்.

போர் — சண்டையாகிய, தொழில் — தொழிலை, புரியேல்—நீ செய்வாதே.

அஎ. மனந்தடு மாறேல்.

மனம்—மனசு, தடுமாறேல்—(யாதொருவிஷயத்திலும்) கலங்காதே.

அஅ. மாற்றானுக் கிடங்கொடேல்.

மாற்றானுக்கு — பகைவனுக்கு, இடம் கொடேல் — (உன்னை நெருக்கிப் பின் வருத்தும்படியாக நீ) இடங் கொடாதே.



அக. மிகைபடச் சொல்லேல்.

மிகைபட—(சொற்கள் சுருங்காமல்) அதிகப்படுத்தி,  
சொல்லேல்—நீ சொல்லாதே.

கூ. மீதுண் விரும்பேல்.

மீது ஊண்—அதிக போசனத்துக்கு, விரும்பேல்—நீ  
ஆசைப்படாதே.

குக. முனைமுகத்து நில்லேல்.

முனைமுகத்து — சண்டைமுகத்திலே, நில்லேல் — (நீ  
போய்) நில்லாதே.

கூஉ. மூர்க்கரோ டுணங்கேல்.

மூர்க்கரோடு—அறிவில்லாதவர்களுடனே, இணங்கேல்—  
நீ சினேகம் பண்ணாதே.

கூங. மெல்லினல்லா டோள்சேர்.

மெல்—மெல்லிய, இல்—(உன்) மனையாட்டியாகிய, நல்  
லாள்—பெண்ணினுடைய, தோள்—தோள்களையே, சேர்—  
நீ புணர்.

இதனாலே, பிறர்மனைவியர் பரத்தையர் என்கின்ற இவர்க  
ளுடைய தோள்களை ஒருபோதும் புணராதே என்பது பெறப்  
படும்.

கூச. மேன்மக்கள் சொற்கேள்.

மேன்மக்கள்—மேன்மையாகிய மனிதருடைய, சொல்—  
சொல்லை, கேள்—நீ கேட்டு நட.

கூரு. மைவிழியார் மனையகல்.

மை விழியார்—மைநீட்டிய கண்களையுடைய வேசிகளது,  
மனை—வீட்டை, அகல்—(நீ ஒருபோதும் கிட்டாமல்) அக  
ன்று போ.

கூசு. மொழிவ தறமொழி.

மொழிவது—சொல்லப்படும்பொருளை, அற—(சந்தேகம்)  
நிற்கும்படி, மொழி—நீ சொல்லு.

கூள. மோகத்தை முனி.

மோகத்தை — (நிலையாத பொருள்களின் மேலதாகிய)  
ஆசையை, முனி—நீ கோபித்து விலக்கு.

கூஅ. வல்லமை பேசேல்.

வல்லமை—(உன்னுடைய) சாமர்த்தியத்தை, பேசேல்—  
(நீ புகழ்ந்து) பேசாதே,

கூக. வாதுமுற் கூறேல்.

வாது — வாதுகளை, முன் — (பெரியோர்) முன்னே,  
கூறேல்—நீ பேசாதே.

கூஓ. வித்தை விரும்பு.

வித்தை—கல்விப்பொருளையே, விரும்பு—நீ விரும்பு.

கூக. வீடு பெறநில்.

வீடு — மோகத்தை, பெற—அடையும்படி, நில்—  
(அதற்குரிய ஞானவழியிலே) நில்.

கூஉ. உத்தம ஞாயிரு.

உத்தமனாய்—(நற்குண நற்செய்கைகளினாலே எல்லா  
ரினும்) மேலானவனாகி, இரு—நீ இரு.

௧௦௩. ஊருடன் கூடிவாழ்.

ஊருடன் — ஊரவர்களுடனே, கூடி—(சபாசபகன்மம்  
களிலே) அளவி, வாழ்—நீ வாழு.

௧௦௪. வெட்டெனப் பேசேல்.

வெட்டு என—கத்திவெட்டைப்போல, பேசேல்—(நீ ஒரு  
வரோடுங் கடினமாகப்) பேசாதே.

௧௦௫. வேண்டி வினைசெயேல்.

வேண்டி — (யாதொரு பிரயோசனத்தை) விரும்பி,  
வினை—திவினையை, செயேல்—(நீ ஒருவருக்கும்) செய்  
யாதே.

௧௦௬. வைகறைத் துயிலெழு.

வைகறை — (நீ தினந்தோறும்) விடியற்காலத்திலே,  
துயில்—நித்திரையை விட்டு, எழு—எழுந்திரு.

௧௦௭. ஒன்னுரைத் தேறேல்.

ஒன்னுரை—பகைவர்களை, தேறேல்—(நீ ஒருபோதும்)  
நம்பாதே.

௧௦௮. ஓரஞ் சொல்லேல்.

ஓரம்—பகஷ்பாதத்தை, சொல்லேல்—(நீ யாதொரு வழக்  
கினும்) பேசாதே.

ஆத்திசூடியுரை முற்றிற்று.

ஒளவையார் அருளிச்செய்த

# கொன்றை வேந்தன்

மூலமும் உரையும்.

காப்பு.

கொன்றை வேந்தன் செல்வ னடியினை  
என்று மேத்தித் தொழுவோ மியாமே.

இதன்பொருள்.

கொன்றை — கொன்றைப்பூமலைபைச் சூடிய, வேந்தன் — சிவபெருமானுக்கு, செல்வன்—குமாரராகிய விராயகக்கடவுளுடைய, அடி இனை—பாதங்களிரண்டையும், என்றும் — எந்நாளும், ஏத்தி — துதிசெய்து, தொழுவோம்—வணங்குவோம், யாம்—நாங்கள் என்றவாறு, ஏகாரம் ஈற்றசை.

சூத்திரம்.

க. அன்னையும் பிதாவு முன்னறி தெய்வம்.

அன்னையும்—தாயும், பிதாவும்—தகப்பனும், முன்னே, அறி—காணப்பட்ட, தெய்வம்—தெய்வங்களாவார்.

உ. ஆலயந் தொழுவது சாலவு நன்று.

ஆலயம்—கோயிலுக்குப்போய், தொழுவது—கடவுளை வணங்குவது, சாலவு—மிகவும், நன்று—நல்லது.



ஈ. இல்லற மல்லது நல்லற மன்று.

இல்லறம்—(மனையாளோடு கூடிச் செய்யும்) இல்லறமானது, நல் அறம்—எளிதில் செய்யத்தகும் அறமாகும், அல்லது—இல்லறமல்லாத துறவறமானது, அன்று—எளிதில்செய்யத்தகும் அறமன்றாகும்.

ச. ஈயார் தேட்டைத் தீயார் கொள்வர்.

ஈயார் — கொடாதவருடைய, தேட்டை — சம்பாத்தியத்தை, தீயார்—(கள்ளர் முதலாகிய) தீயவர், கொள்வர்—அபகரிப்பார்.

ரு. உண்டி சுருங்குதல் பெண்டிர்க் கழகு.

உண்டி—போசனம், சுருங்குதல்—(அளவிற) குறைதல், பெண்டிர்க்கு—பெண்டிகளுக்கு, அழகு—அழகாகும்.

சு. ஊருடன் பகைக்கின் வேருடன் கெடும். .

ஊருடன்—(தான் இருக்கும்) ஊராருடன், பகைக்கின்—(ஒருவன்) விரோதித்தால், வேருடன்—(தன்)வமிசத்துடன், கெடும்—(அவன்) கெடுவான்.

எ. எண்ணு மெழுத்துங் கண்ணெனத் தகும்.

எண்ணும் — கணிதநூலும், எழுத்தும் — இலக்கணநூலும், கண் எனத் தகும்—(மனிதருக்கு) இரண்டு கண்களென்று சொல்லப்படும்.

அ. ஏவா மக்கண் மூவா மருந்து.

ஏவா—(பெற்றவர் இதைச் செய் என்று) ஏவுதற்கு முன் குறிப்பறிந்து செய்கிற, மக்கள்—பிள்ளைகள், மூவாமருந்து—(அப்பெற்றவருக்குத்) தேவாயிர்தம்போல்வார்.

கூ. ஐயம் புகினுஞ் செய்வன செய்.

ஐயம் புகினும்—பிச்சையெடுத்தாலும், செய்வன—செய்யத்தகுங் கருமங்களுையே, செய்—(நீ விடாது) செய்.

க௦. ஒருவனைப் பற்றி யோரகத் திரு.

ஒருவனை—(நற்குணமுடைய) ஒருவனை, பற்றி—(துணையாகப்) பற்றிக்கொண்டு, ஓரகத்து—ஒரிடத்திலேதானே, இரு—(நீ எப்போதும்) வாசம்பண்ணு.

கக. ஓதலி னன்றே வேதியர்க் கொழுக்கம்.

வேதியர்க்கு—பிராமணருக்கு, ஒழுக்கம்—ஆசாரமானது, ஓதலின்—(வேதம்) ஓதலினும், நன்றே—நல்லதே.

கஉ. ஔவியம் பேசுத லாக்கத்திற் கழிவு.

ஔவியம்—பொறுமை வார்த்தைகளை, பேசுதல்—(ஒருவன்) பேசுதல், ஆக்கத்திற்கு—(அவன்) செல்வத்திற்கு, அழிவு—கேட்டைத் தருவதாகும்.

கங. அஃகமுங் காசுஞ் சிக்கெனத் தேமி.

அஃகமும்—தானியத்தையும், காசும்—திரவியத்தையும், சிக்கெனத் தேமி—நீ வீண்செலவு செய்யாமற் சம்பாதி.

கச. கற்பெனப் படுவது சொற்றிறம் பாமை.

கற்பு எனப்படுவது—(பெண்களுக்குக்) கற்பென்று சொல்லப்படுவது, சொல்—(கணவர்) சொல்லுக்கு, திறம்பாமை—தப்பி நடவாமைபாம்.

கரு. காவ றானே பாவையர்க் கழகு.

காவல் தானே—(சுற்றுக்கு அழிவு வராமல் தம்மைக்) காத்துக்கொள்வது தானே, பாவையர்க்கு—பெண்களுக்கு, அழகு—அழகாகும்.

கக. கிட்டா தாயின் வெட்டென மற.

கிட்டாது ஆயின்—(இச்சித்த ஒருபொருள்) கிடையா தானால், வெட்டென—சீக்கிரத்திலேதானே, மற—(அப் பொருளை) மறந்துவிடு.

கஎ. கீழோ ராயினுந் தாழ் வுரை.

கீழோர் ஆயினும்—(கேட்பவர் உனக்குக்) கீழ்ப்பட்டவ ராய் இருந்தாலும், தாழ்—(உன்சொல்) வணக்கமுடையதாய் இருக்கும்படி, உரை—(நீ அவருடன்) பேசு.

கஅ. குற்றம் பார்க்கிற் சுற்ற மில்லை.

குற்றம்—குற்றங்களை, பார்க்கின்—(ஆராய்ந்து) பார்த் தால், சுற்றம்—உறவாவோர், இல்லை—(ஒருவரும்) இல்லை.

கக. கூரம் பாயினும் வீரியம் பேசேல்.

கூர் அம்பு ஆயினும்—(உன்கையிலிருக்கிறது) கூர்மை பொருந்திய அம்பானாலும், வீரியம்—வீரத்தன்மையை, பேசேல்—(நீ வீணாகப்) பேசாதே.

உ௦. கெடுவது செய்யின் விடுவது கருமம்.

கெடுவது—கெடுவதை, செய்யின் (தன்சினேகன்) செய் தால், விடுவது—(அவன்சினேகத்தை) விடுவதே, கருமம்—(விவேகிக்கு) நற்செய்கையாம்.

உக. கேட்டி லுறுதி கூட்டு முடைமை.



கேட்டில்—(கைப்பொருள்) இழந்தகாலத்தில், உறுதி—  
மனந்தளராமை, உடைமை—(முன்போல அப்)பொருளுடை  
யனந்தன்மையை, கூட்டும்—சேர்க்கும்.

உஉ. கைப்பொருட் டன்னின் மெய்ப்பொருள் கல்வி.

கைப்பொருள் தன்னின்—கையிலிருக்கிற பொருளைப்  
பார்க்கிலும், மெய்ப்பொருள்—மெய்ப்பொருளாவது, கல்வி—  
கல்வியேயாம்.

உங. கொற்றவ னறித லுற்றிடத் துதவி.

கொற்றவன்—அரசனானவன், அறிதல்—(ஒருவனை) அறி  
ந்திருத்தல், உற்ற இடத்து—(அவனுக்கு ஆபத்து) வந்த  
இடத்து, உதவி—உதவியாகும்.

உச. கோட்செவிக் குறளை காற்றுட நெருப்பு.

கோட்செவி—கோள் கேட்கும் குணத்தோனுடைய காதி  
லே, குறளை—(பிறர்மேல் ஒருவன் வந்துசொன்ன) கோளா  
னது, காற்றுடன்—காற்றுடன் சேர்ந்த, நெருப்பு—நெருப்  
பைப்போல மூளும்.

உரு. கௌவை சொல்லி னெவ்வருக்கும் பகை.

கௌவை — (பிறர்மேலே) பழிச்சொல்லுகளை, சொல்  
லின்—(ஒருவன்) சொல்லினால், எவ்வருக்கும்—எல்லாருக்  
கும், பகை—(அவன்) பகையாவான்.

உசு. சந்ததிக் கழகு வந்தி செய்யாமை.

சந்ததிக்கு—தன் வமிசம் பெருகுதற்கு, அழகு—அழ  
காவது, வந்தி—மலடியாக, செய்யாமை—செய்யாமல் (தன்  
மனையாளோடு) கூடி வாழ்தலாம்.



௨௭. சான்றோ ரென்கை யீன்றோட் கழகு.

சான்றோர் என்கை—(தன்புத்திரரைக் கல்வியறிவால்) நிறைந்தோர் என்று (கற்றவர்). சொல்லுகிறது, ஈன்றோ ட்கு—பெற்றவளுக்கு, அழகு—அழகாகும்.

௨௮. சிவத்தைப் பேணிற் தவத்திற் கழகு.

சிவத்தை—(முதற்பொருளாகிய) பரமசிவத்தை, பே ணின்—(ஒருவன்) வழிபட்டால், தவத்திற்கு — (அவன் செய்யுந்) தவத்திற்கு, அழகு—அழகாகும்.

௨௯. சீரைத் தேடி னேரைத் தேடி.

சீரை—சௌக்கியத்தை, தேடி—(உனக்குத்) தேடுவா யானால், ஏரை — பயிரிடுந்தொழிலை, தேடு—நீ தேடிக் கொள்ளு.

௩௦. சுற்றத்திற் கழகு சூழ விருத்தல்.

சுற்றத்திற்கு — உறவினருக்கு, அழகு—அழகாவது, சூழ—(சபாசபங்களிலே பலரும் வந்து) சூழ, இருத்தல்— (சமீபங்களிலே) குடியிருக்கையாகும்.

௩௧. சூதும் வா தும் வேதனை செய்யும்.

சூதும்—சூதாடுதலும், வா தும்—தருக்கம் பேசுதலும், வேதனை—வருத்தத்தை, செய்யும்—உண்டாக்கும்.

௩௨. செய்தவ மறந்தாற் கைதவ மாளும்.

செய்தவம் — செய்யுந்தவத்தை, மறந்தால்—(ஒருவன்) மறந்தால், கைதவம் — பொய்யாகிய அஞ்ஞானமானது, ஆளும்—(அவனை அடிமைகொண்டு) ஆளும்.

௩௩. சேமம் புகிலும் யாமத் துறங்கு.

சேமம்—காவற்கூடத்திலே, புகினும்—போய் (ஒருவேலையும் இல்லாமல்) இருந்தாலும், யாமத்து—ஏழரைநாழிகைக்குப்பின், உறங்கு—நீ நித்திரைபண்ணு.

நச. சையொத் திருந்தா லைய மிட்டுண்.

சை ஒத்து இருந்தால்—பொருள் ஒத்திருந்தால், ஐயம் இட்டு—பிச்சை இட்டு, உண்—நீயும் உண்ணு.

சை - பொருள்.

நரு. சொக்க ரென்பவ ரத்தம் பெறுவர்.

சொக்கர் என்பவர்—பொன்னுடையவர் என்று சொல்லப் படுவோர், அத்தம்—(அறமும் இன்பமுமாகிய மந்தைப்) புருஷார்த்தங்களையும், பெறுவர்—பெறுவார்.

சொக்கு - பொன்.

நசு. சோம்ப ரென்பவர் தேம்பித் திரிவர்.

சோம்பர் என்பவர்—சோம்பலுடையவர் என்று சொல்லப்படுவோர், தேம்பி—(வறுமையினால்) வருந்தி, திரிவர்—(இரந்து) திரிவார்.

நள. தந்தைசொன் மிக்க மந்திர மில்லை.

தந்தை—பிதாவினுடைய, சொல்—சொல்லுக்கு, மிக்க—மேற்பட்ட, மந்திரம்—(பலனைத்தரும்) மந்திரமானது, இல்லை—(ஒருவனுக்கு எந்த நூலிலும்) இல்லை.

நஅ. தாயிற் சிறந்தொரு கோயிலு மில்லை.

தாயின்—மாதாவைப்பார்க்கிலும், சிறந்த—சிறப்புப்பொருந்திய, ஒருகோயிலும்—ஒரு ஆலயமும், இல்லை—(ஒருவனுக்கு எங்கும்) இல்லை.

ஙக. திரைகட லோடியுந் திரவியந் தேடு.

திரை கடல்—அலைகின்ற கடலிலே, ஓடியும்—(தோணி யேறித் தூரதேசங்களிற்) போயானாலும், திரவியம்—திரவியத்தை, தேடு—நீ சம்பாதி.

ச௦. திராக் கோபம் போரா முடியும்.

திரா—நீங்காத, கோபம்—கோபமானது, போரா—(பின்பு) சண்டையாக, முடியும்—முடிந்துவிடும்.

சக. துடியாப் பெண்டிர் மடியி னெருப்பு.

துடியா - (தங்கணவருக்குத் துன்பம் வந்தபோது) மனம் பதைபதை, பெண்டிர்—பெண்கள், மடியில்—(அவர்) வயிற் றில், நெருப்பு—அக்கினிக்கு ஒப்பாவார்.

சஉ. தூற்றும் பெண்டிர் கூற்றெனத் தகும்.

தூற்றும்—(தங்கணவர்மேற் குற்றஞ்சொல்லித்) தூற்று கிற, பெண்டிர்—பெண்களை, கூற்று எனத் தகும்—(அவ ருக்கு) இயமன் என்று எண்ணத்தகும்.

சங. தெய்வஞ் சீறிற் கைதவ மாளும்.

தெய்வம்—தெய்வமானது, சீரின்—(ஒருவனைக்) கோபித் தால், கைதவம்—(அவனுக்குக்) கைகூடியிருந்த தவமும், மாளும்—(பயன்கொடாமல்) அழியும்.

சச. தேடா தழிக்கிற் பாடா முடியும்.

தேடாது—(ஒருவன் வருந்திச்) சம்பாதியாமல், அழிக் கின்—(இருக்கிறபொருளைச் செலவழித்தால், பாடா முடி யும்—(அவனுக்குப் பின்) வருத்தமாக முடியும்.

சரு. தையும் மாசியும் வையகத் துறங்கு.



தையும்—தைமாதத்திலும், மாசியும்—மாசிமாதத்திலும்,  
வை அகத்து—(பணிவருத்தந்தாராத) வைக்கோல்வீட்டிலே,  
உறங்கு—நீ நித்திரைபண்ணு.

சசு. தொழுதுண் சுவையி னுழுது னினிது.

தொழுது—(ஒருவரைச்) சேவித்து, ஊண்—உண்ணும்  
உணவினது, சுவையின்—சுவையைப்பார்க்கிலும், உழுது—  
உழுது பயிர்செய்து, ஊண்—உண்ணும் உணவின்சுவை,  
இனிது—இன்பந்தருவதாகும்.

சஎ. தோழ னோடு மேழைமை பேசேல்.

தோழனோடும் - (உன்) சினேகனோடாயினும், ஏழைமை—  
(உனக்கு இருக்கிற) சிறுமையை, பேசேல்—(நீ எப்படிப்  
பட்ட வேளையிலும்) பேசாதே.

சஅ. நல்விணக்க மல்ல தல்லற் படுத்தும்.

நல் இணக்கம் அல்லது—நல்ல சகவாசம் அல்லாதது,  
அல்லல்—துன்பத்தையே, படுத்தும்—உண்டாக்கும்.

சசு. நாடெங்கும் வாழக் கேடொன்று மில்லை.

நாடு எங்கும்—தேசமெங்கும், வாழ—செழித்திருக்கு  
மாயின், கேடு ஒன்றும்—(திருட்டு முதலாகிய) கேடொன்  
றும், இல்லை—இல்லை.

ரு0. நிற்கக் கற்றல் சொற்றிறம் பாமை.

நிற்க—(தன்னிடத்தே) நிலைபெறும்படி, கற்றல்—கற்ற  
லாவது, சொல்—(தான்சொல்லும்) சொல்லுகளிலே, திறம்  
பாமை—(ஒருபோதும்) தப்பிப்போகாமையாம்.



ருக. நீரகம் பொருந்திய வூரகத் திரு.

நீர்—நீர்வளமானது, அகம்—தனக்குள்ளே, பொருந்திய—(மழையில்லாத பஞ்சத்திலும்) அமைந்த, ஊரகத்து—ஊரினிடத்திலே, இரு—நீ குடியிரு.

ருஉ. நுண்ணிய கருமழு மெண்ணித் துணி.

நுண்ணிய — சிறிய, கருமழும்—தொழிலையும், எண்ணி—(முடிக்கும் வழியை நன்றாக) ஆலோசித்து, துணி—(நீ பின்பு அதைச்) செய்யத் துணி.

ருங். நூன்முறை தெரிந்து சீலத் தொழுகு.

நூல்—தருமநூலிலே சொல்லப்பட்ட, முறை—(விதிகளின்) முறையை, தெரிந்து—அறிந்து, சீலத்து—நல்லொழுக்கவழியில், ஒழுகு—நீ நட.

ருச. நெஞ்சை யொளித்தொரு வஞ்சக மில்லை.

நெஞ்சை—(தம்முடைய) மனசுக்கு, ஒளித்த—மறைக்கப்பட்ட, ஒருவஞ்சகம்—யாதொருவஞ்சனையும், இல்லை—(யாவரிடத்திலும்) இல்லை.

ருரு. நேரா நோன்பு சீரா காது.

நேரா—(மனசினால்) உடன்படாத, நோன்பு—தவமானது, சீர் ஆகாது—சீராக முடியாது.

ருசு. நைபவ ரெனினு நொய்ய வுரையேல்.

நைபவர் எனினும்—(கேட்போர் எதிர்பேசாமல்) வருந்துவோராயினும், நொய்ய—அற்பவார்த்தைகளை, உரையேல்—நீ சொல்லாதே.

ரு௭. நொய்யவ ரென்பவர் வெய்யவ ராவர்.

நொய்யவர் என்பவர்—(உருவத்தினாலே) சிறியவர் என்று  
இகழப்படுவோரும், வெய்யவர் ஆவர்—செய்காரியத்தால்  
யாவரும் விரும்புங் குணத்தையுடையவராவர்.

ருஅ. நோன் பென்பதுவே கொன்று தின்னாமை.

நோன்பு என்பது — தவமென்று சொல்லப்படுவது,  
கொன்று—(ஒருசீவனை) வதைசெய்து, தின்னாமையே—  
(அதன் மாமிசத்தைத்) தின்னாமையேயாம்.

ருக. பண்ணிய பயிரிற் புண்ணியந் தெரியும்.

பண்ணிய—(ஒருவன்) செய்த, பயிரின்—பயிரின் விளைவி  
னாலும் விளைவில்லாமையினாலும், புண்ணியம்—(அவனி  
டத்தே) புண்ணியம் இருத்தலும் இல்லாமையும், தெரியும்—  
அறியப்படும்.

கூ௦. பாலோ டாயினுங் கால மறிந்துண்.

பாலோடு ஆயினும்—பாலோடு கூடிய அன்னத்தை உண்  
டாலும், காலம் அறிந்து—(உண்ணத்தகுங்) காலத்தை அறி  
ந்து, உண்—(நீ அதை) உண்ணு.

கூக. பிறன்மனை புகாமை யறமெனத் தகும்.

பிறன்—பிறனுடைய, மனை—மனையாளிடத்தில், புகா  
மை—(இச்சித்துப்) போகாமையே, அறம் எனத் தகும்—  
(எல்லாத்தருமங்களிலும் உயர்ந்த) தருமம் என்று சொல்  
லத்தகும்.

கூஉ. பிரம் பேணி பாரந் தாங்கும்.

பீரம் பேணி—முலைப்பால் குறைவற உண்டுவளர்ந்தவன்,  
பாரம்—பாரமான சுமையை, தாங்கும்—சுமப்பான். [அது  
போல முன்னே காரணங்களைக் குறைவறக் கொண்டவன்  
பின்னே பெரிய காரியங்களையும் வருத்தமின்றி முடிப்பான்.]

பீர் - முலைப்பால். அம் சாரியை.

சுந. புலையும் கொலையும் களவுந் தவிர்.

புலையும்—புலாலுண்ணுதலையும், கொலையும்—சீவ வதை  
செய்தலையும், களவும்—பிறர்பொருளைத் திருடுதலையும்,  
தவிர்—(நீ செய்யாது) ஒழித்துவிடு.

சுச. பூரியோர்க் கில்லை சீரிய வொழுக்கம்.

பூரியோர்க்கு—கீழ்மக்களுக்கு, சீரிய—சிறப்பாகிய, ஒழு  
க்கம்—நடையானது, இல்லை—(உண்டாதல்) இல்லை.

சுரு. பெற்றோர்க் கில்லை சுற்றமுஞ் சினமும்.

பெற்றோர்க்கு — (மெய்ஞ்ஞானத்தைப்) பெற்றவருக்கு,  
சுற்றமும்—உறவினர்மேல் ஆசையும், சினமும்—(மற்றவர்  
மேல்) வெறுப்பும், இல்லை—இல்லை.

சுசு. பேதைமை யென்பது மாதர்க் கணிகலம்.

பேதைமை என்பது—அறியாமையென்று சொல்லப்படுங்  
குணமானது, மாதர்க்கு—பெண்களுக்கு, அணிகலம்—  
ஆபரணமாகும்.

சுஎ. பையச் சென்றால் வையந் தாங்கும்.

பைய—மேள்ள, சென்றால்—(ஒருவன் தகுதியானவழி  
யிலே) நடந்தால், வையம்—பூமியிலுள்ளோர், தாங்கும்—  
அவனை) மேலாகக் கொள்வார்.



கூஅ. பொல்லாங் கென்பவை யெல்லாந் தவிர்.

பொல்லாங்கு என்பவை—தீங்குகளென்று சொல்லப்பட்டவைகளாகிய, எல்லாம்—எல்லாவற்றையும், தவிர்—(நீ செய்யாது) ஒழித்துவிடு.

கூக. போனக மென்பது தானுழந் துண்டல்.

போனகம் என்பது—போசனமென்று சொல்லப்படுவது தான் உழந்து—தான் பிரயாசப்பட்டுச் சம்பாதித்து, உண்டல்—உண்ணுதலாம்.

எ௦. மருந்தே யாயினும் விருந்தோடு ன்.

மருந்தே ஆயினும்—(உண்ணப்படுவது கிடைத்தற்கு அரிய) தேவாமிர்தமேயானாலும், விருந்தோடு—(வந்த) விருந்தாளிகளோடு கூடி, உண்—நீ உண்ணு.

எக. மாரி யல்லது காரிய மில்லை.

மாரி அல்லது—மழையினால் அல்லாமல், காரியம்—யாதொரு காரியமும், இல்லை—(பாருக்கும் நடப்பது) இல்லை.

எஉ. மின்னுக் கெல்லாம் பின்னுக்கு மழை.

மின்னுக்கு எல்லாம் — (வானத்திலே காணப்பட்ட) மின்னலுக்கு எல்லாம், பின்னுக்கு மழை—(அப்போது மழையிலையாயினும்) பின்னே மழை உண்டாகும். [அதுபோல ஒருவனிடத்திலே காணப்பட்ட நல்ல முயற்சிகளுக்கெல்லாம் அப்போது பயன் இல்லையாயினும், பின்னே பயன் உண்டாகும்.]

எங. மீகாம னில்லா மாக்கல மோடாது.



மீகாமன்—(தன்னை ஓட்டத்தக்க) மாலுமி, இல்லா—இல்லாத, மரக்கலம்—தோணியானது, ஓடாது—(கடலிலே செவ்வையாக) ஓடாது. [அதுபோலத் தன்னை முடிக்கத்தக்கவன் இல்லாத யாதொரு கருமமும் செவ்வையாக முடியாது.]

எசு. முற்பகல் செய்யிற் பிற்பகல் விளையும்.

முற்பகல்—ஒருமுகூர்த்தகாலத்தின் முன்பங்கிலே, செய்யின்—(பிறனுக்குத் தீங்கு) செய்தால், பிற்பகல்—அதன் பின்பங்கிலே, விளையும்—(செய்தவனுக்கு அத்தீங்கு தானே உண்டாகும்).

பகல் - முகூர்த்தம்.

எரு. முத்தோர் சொன்ன வார்த்தை யமிர்தம்.

முத்தோர்—(கல்வியறிவினாலே) முதிர்ந்தவர், சொன்ன—சொல்லிய, வார்த்தை—வார்த்தையானது, அமிர்தம்—தேவாமிர்த்தத்தைப்போலும்.

எசு. மெத்தையிற் படுத்த நித்திரைக் கழகு.

மெத்தையில் — பஞ்சணையிலே, படுத்தல் — படுத்தலானது, நித்திரைக்கு—(ஒருவன் செய்கிற) நித்திரைக்கு, அழகு—அழகாகும்.

எள. மேழிச் செல்வங் கோழை படாது.

மேழி—கலப்பை பிடித்து உழுது பயிர்செய்தலால் உண்டாகுகின்ற, செல்வம்—செல்வமானது, கோழை படாது—(ஒருபோதும்) குறைவை அடையாது.

எஅ. மைவிழி யார்தம் மனையகன் றொழுது.

மை விழியார்தம்—மை தீட்டிய கண்ணையுடைய வேசிக  
ளது, மனை—வீடுகளை, அகன்று ஒழுகு—நீ அணுகாமலே  
விலகிப் போ.

எக. மொழிவது மறுக்கி னழிவது கருமம்.

மொழிவது—(கற்றோர்) சொல்லுகின்ற உபாயத்தை,  
மறுக்கின்—கேளாமற் செய்தால், கருமம்—(ஒருவன்செய்  
யுந்) தொழில், அழிவது—கெடுவதாகும்.

அ௦. மோன மென்பது ஞான வரம்பு.

மோனம் என்பது—மௌனநிலை என்பது, ஞானம்—  
மெய்ஞ்ஞானத்துக்கு, வரம்பு—எல்லையாகும்.

அக. வளவ ஞயினு மளவறிந் தழித்துண்.

வளவன் ஆயினும்—(சம்பத்திலே) சோழனுக்கு ஒப்பான  
வனாய் இருந்தாயானாலும், அளவு—(பொருள் வரவின்)  
அளவை, அறிந்து—தேறிந்து, அழித்து—செலவழித்து,  
உண்—நீ அனுபவி.

அஉ. வானஞ் சுருங்கிற் றுனஞ் சுருங்கும்.

வானம்—மழையானது, சுருங்கின்—பெய்தல் குறையு  
மாயின், தானம் — (சற்பாத்திரங்களுக்குக் கொடுக்கிற)  
கொடையும், சுருங்கும்—குறைவுபடும்.

அங. விருந்திலோர்க் கில்லை பொருந்திய வொழுக்கம்.

விருந்து இலோர்க்கு—விருந்தினரை உபசரித்தல் இல்  
லாதவருக்கு, பொருந்திய—தாம் பொருந்திய, ஒழுக்கம்—  
இல்லறம், இல்லை—(இருந்ததாயினும்) இல்லாததற்குச்  
சமானமாகும்.

அச. வீரன் கேண்மை கூரம் பாகும்.

வீரன்—வீரனுடைய, கேண்மை—சினேகம் ஒருவனுக்கு இருந்தால், கூர் அம்பு ஆகும்—(அவனுக்கு அதுவே தன் பகையை வெல்லுதற்குக்) கூர்மைபொருந்திய அம்பாகும்.

அரு. உரவோ ரென்கை யிரவா திருத்தல்.

உரவோர் என்கை—வல்லவரென்று சொல்லப்படுதல், இரவாது—(தமக்குச் சிறுமை வந்த காலத்திலும் பிறரை) இரவாமல், இருத்தல்—இருக்கையாம்.

அசு. ஊக்க முடைமை யாக்கத்திற் கழகு.

ஊக்கம்—(செய்தொழிவிலே) மனந்தளராமையை, உடைமை—(ஒருவன்) உடையனாதல், ஆக்கத்திற்கு—(அவன்) செல்வத்திற்கு, அழகு—அழகாகும்.

அள. வெள்ளைக் கில்லை கள்ளச் சிந்தை.

வெள்ளைக்கு—களங்கமில்லாத பரிசுத்த குணமுடையவனிடத்து, கள்ளம்—வஞ்சனை பொருந்திய, சிந்தை—நினைப்பானது, இல்லை—இல்லை.

அஅ. வேந்தன் சீறி னுந்துணை யில்லை.

வேந்தன்—அரசனானவன், சீறின்—(ஒருவனைக்) கோபித்தால், ஆம்—(அப்போது அவனுக்கு உபயோகம்) ஆகின்றது, துணை—துணை, இல்லை—(ஒருவரும்) இல்லை.

அக. வையந் தோறுந் தெய்வந் தோழு.

வையம் தோறும்—பூமியிலுள்ள தலந்தோறும் (போய்,) தெய்வம்—கடவுளை, தொழு—(நீ தரிசித்து) வணங்கு.

கூ0. ஒத்த விடத்து நித்திரை கொள்.

ஒத்த விடத்து—(மேடுபள்ளம் இல்லாமற்) சமமான இடத்திலே, நித்திரை கொள்—(நீ படுத்து) நித்திரை பண்ணு.

கூக. ஒதாதார்க்கில்லை யுணர்வோடு மொழுக்கம்.

ஒதாதார்க்கு—(அறிவுநூல்களைப்)படியாதவருக்கு, உணர்வோடும்—அறிவுடனே, ஒழுக்கம்—நல்லநடையும், இல்லை—(உண்டாதல்) இல்லை.

கொன்றைவேந்தனுரை

முற்றுப்பெற்றது.

